
Shri Durgashtakam

శ్రీదుర్గాష్టకమ్

Document Information



Text title : Durgashtakam 5

File name : durgAShTakam5.itx

Category : devii, devI, aShTaka, durgA

Location : doc_devii

Description/comments : provided by Madhav Das

Latest update : July 26, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 26, 2026

sanskritdocuments.org

శ్రీదుర్గాష్టకమ్



దుర్గా చణ్డి శివా భవాని గిరిజా కాత్యాయనీ శూలినీ
కాలీ భద్రకపాలినీ త్రినయనా విశ్వేశ్వరీ శాఙ్కరీ ।
అమ్బా జైలసుతా సురార్చితపదా దైత్యేంద్రదర్పాపహా
చిద్రూపా పరదేవతా భగవతీ శ్రీదుర్గికా పాహి మామ్ ॥ ౧॥

దుర్గా శుమ్భునిషాదినీ మధుమథినీ ధూమ్రాసురధ్వంసినీ
చణ్డి రక్తవిఠోచనీ రిపుకులప్రధ్వంసినీ భీషణా ।
సింహారూఢవిరాజితా వరకరా భక్తార్తిసంహరిణీ
చిద్రూపా పరదేవతా భగవతీ శ్రీదుర్గికా పాహి మామ్ ॥ ౨॥

దుర్గా వేదమయీ పరా శ్రుతిశిరోవన్త్యా సనాతన్యమే
గాయత్రీ ప్రణవాత్మికా పరమయీ విద్యేశ్వరీ నిర్మలా ।
వాణీ శ్రీరపి మేఢినీ ధృతిమతీ శ్రద్ధా దయా శాశ్వతీ
చిద్రూపా పరదేవతా భగవతీ శ్రీదుర్గికా పాహి మామ్ ॥ ౩॥

దుర్గా బ్రహ్మమయీ హరిప్రణయినీ రుద్రప్రియా సర్వదా
లక్ష్మీః పద్మవిభూషితా కమలజా గౌరీ చ నారాయణీ ।
రాధా కృష్ణమనోహరా రమణికా సీతా చ రామప్రియా
చిద్రూపా పరదేవతా భగవతీ శ్రీదుర్గికా పాహి మామ్ ॥ ౪॥

దుర్గా శక్తిమయీ పరాత్పరతరాఽనంతప్రభా నిర్గుణా
మాయా యోగనిదా పరాశివతనుర్బిన్దస్వరూపామ్బికా ।
నాదాన్తస్థితచిన్మయీ హృదయగా సర్వేశ్వరీ సర్వదా
చిద్రూపా పరదేవతా భగవతీ శ్రీదుర్గికా పాహి మామ్ ॥ ౫॥

దుర్గా శూలగదాసిచక్రధనుషాం పాశాఙ్కుశైర్భానురా
ఖండం ఖేటకశఙ్ఖపద్మమమలం బిభ్రాణభూషోజ్జ్వలా ।
భక్తాభీష్టఫలప్రదా విజయదా సౌభాగ్యసంపుత్కరీ
చిద్రూపా పరదేవతా భగవతీ శ్రీదుర్గికా పాహి మామ్ ॥ ౬॥

దుర్గా భూతపిశాచదానవభయధ్వస్తప్రదీపోపమా
వ్యాధిజ్ఞామవినాశినీ గ్రహభయచ్ఛేత్త్రీ కృపామన్దిరా ।
మృత్యుద్వారనివారిణీ శరణదా సంసారతారిణ్యమే
చిద్రూపా పరదేవతా భగవతీ శ్రీదుర్గికా పాహి మామ్ ॥ ౭॥

దుర్గా సృష్టివిలాసకారిణీ పరా సంహారలీలామయీ
పాలన్యకపరాయణా త్రిజగతాం మాతేతి విశ్రూయసే ।
ఆద్యంతస్థితివర్జితా పరశివా పూర్ణామృతానన్దినీ
చిద్రూపా పరదేవతా భగవతీ శ్రీదుర్గికా పాహి మామ్ ॥ ౮॥

దుర్గాష్టకమిదం పుణ్యం యః పఠేద్భక్తిసంయుతః ।
తస్య దుర్గా ప్రసన్నా స్వాత్ సర్వాభీష్టఫలప్రదా ॥ ౯॥
ప్రాతఃకాలే శుచిర్భూత్వా మధ్యాహ్నా వా నిశాముఖే ।
యః పఠేత్సతతం భక్త్యా సర్వసౌఖ్యమవాప్నుయాత్ ॥ ౧౦॥

దారిద్ర్యం దుఃఖదౌర్భాగ్యం రోగశోకభయం తథా ।
క్షణేన నాశమాయాతి దుర్గానామానుకీర్తనాత్ ॥ ౧౧॥

అపుత్రః పుత్రమాప్నోతి నిర్ధనో ధనవాన్భవేత్ ।
విద్యార్థీ లభతే విద్యాం జయార్థీ విజయీ భవేత్ ॥ ౧౨॥

రాజద్వారే సభామధ్యే సజ్జామే శత్రుసంజ్ఞితే ।
అరణ్యే సాగరే దుర్గే దుర్గా రక్షతి సర్వదా ॥ ౧౩॥

గద్యపద్యప్రబంధేషు వాగ్వైభవమవాప్నుయాత్ ।
సభా మధ్యే మహాప్రాజ్ఞో వాదినాం విజయీ భవేత్ ॥ ౧౪॥

భూతప్రేతపిశాచాశ్చ డాకిన్యో యోగినీగణాః ।
దూరాదేవ పలాయంతే స్తోత్రస్యాస్య ప్రభావతః ॥ ౧౫॥

అష్టమ్యాం నవమీకాలే చతుర్థశ్యాం విశేషతః ।
యః పఠేద్భావసంయుక్తః సిద్ధిమాప్నోతి నిశ్చితమ్ ॥ ౧౬॥

దుర్గాక్షేత్రే నదీతీరే పర్వతే వా శివాలయే ।
పఠనాదస్య స్తవస్యాశు దేవీ సాక్షాత్ప్రసీదతి ॥ ౧౭॥

అన్తే దుర్గాపురం దివ్యం సింహాసనసమన్వితమ్ ।
ప్రాప్య దేవ్యాః సమీపేఽసౌ మోదతే నాత్ర సంశయః ॥ ౧౮॥

ఇతి శ్రీదుర్గాష్టకం సమూర్ణమ్ ॥

——
Shri Durgashtakam

pdf was typeset on July 26, 2026

——
Please send corrections to sanskrit@cheerful.com

